



Sashen Hulfa da Jama'a na Ofishin Jakadancin Amirka,  
Lamba 1075, Titin Jakadanci, Babban Birnin Abuja  
Wayar Tarho: 09-461-4000. Yanar-gizo:  
<http://nigeria.usembassy.gov>

OFISHIN JAKADANCIN AMIRKA, ABUJA

**Sashen Watsa Labaru**

*Don gaggauta bugawa*

*23 ga watan Disambar 2013*

**SANARWA**

**Bukatar Zama Wakilin Shirin Birnin Washington Kan  
Shugabannin Matasan Afrika (YALI)**

Ofishin Jakadancin Kasar Amirka, na farin cikin bayyana cewa, za a ci gaba da karɓar takardun neman wakilcin Shirin Birnin Washington Kan Shugabannin Matasan Afrika, (YALI), na shekarar 2014, tun har ya zuwa ranar 27 ga watan Janairu, a yanar-gizo mai suna: <http://youngafricanleaders.state.gov>. Dole wanda zai nema, ya kasance yana da shekaru tsakanin 25 zuwa 35, da haihuwa, kuma ya iya rubutu da Magana da harshen Turanci, kuma mazaunin Nijeriya ne. Ba a kuma amince da mutum ya kasance yana da takardar shaidar zama ɗan kasa har guda biyu ba, ko kuma takardar zama a Kasar Amirka. Ba a kuma biyan ko sisin kwabo.

Shirin na YALI, yana da rukunoni uku da suka shafi: ciniki da harkokin kasuwanci; kula da harkokin jama'a; da kuma shugabancin jama'a. Dukan wanda ya nuna kwazon shugabancin jama'a, da ƙungiyoyi masu zaman kansu, da duk wani sashe na yi wa jama'a hidima, su ake nema. Jami'an, 500, da za a zaɓo daga ɗaukacin nahiyar Afrika, za su yi tattaki zuwa Kasar Amirka, a tsakiyar shekarar 2014, domin shiga saɓun wani shirin na makonni shida, a Jami'ar Amirka, tare da shugabannin matasan Afrika 500. Shugaba Obama da shugabannin gwamnatoci, da harkokin kasuwanci da na ƙungiyoyin yi wa jama'a hidima, za su halarcin taron na Shirin YALI. Wadansu daga cikin wakilan Shirin na YALI, za su ƙara share wadansu makonni takwas, bayan sun kammala shirin na su, a jami'ar, domin ƙara sanin makamar aiki, a Amirka, ko wani wuri. Da zarar kuma sun dawo ƙasashensu, wakilan shirin na YALI, za su ci gaba da inganta masaniyar da suka koyo, a lokacin da suka halarci bitar, a Amirka, ta hanyar ci gaba da

yada manufar da inganta kwarewa, da bayar da kudafe ga tashin kungiyoyi da kuma yi wa jama'a hidima.

Makasudin Shirin na YALI, shine don inganta fahimtar harkokin Kasar Amirka, game da harkokin yawan matasan Afrika da kuma kara ma su kwarin gwiwar bayar da gudunmawa, kan harkokin tattalin arziki da siyasa da kuma inganta kyautata jin dadin yankunansu. Gwamnatin Obama ce, ta fito da wannan shirin na YALI, a 2010, da nufin fifita kokarin gwamnatin Kasar Amirka, na kara wa 'yan baya, kwarin gwiwar shugabanci a nahiyar Afrika. Gwamnatin Amirka na tallafa wa shirin na YALI, tun 2010, a manyan fannoni, da dama, na shugabancin matasa, ciki har da Shirin Majalisar Matasan Afrika, na Shugaban Kasa, da Shirin Majalisar Matasan Matan Afrika, na Uwargidan Shugaba, da kuma Kawancen Shugabannin Matasan Afrika, Dangane da Tarurrukan Bullo da Manufofi da Kula da su, bayan sauran shirye-shiryen matasan Afrika, fiye da dubu biyu.

###